

# राजभाषा हिन्दी प्रशिक्षण कार्यशाला का आयोजन

भा.वा.अ.शि.प.-वन अनुसंधान संस्थान , देहरादून में दिनांक 22 नवंबर , 2023 को "राजभाषा नियम/अधिनियम एवं त्रैमासिक प्रतिवेदन" शीर्षक विषय पर एकदिवसीय प्रशिक्षण कार्यशाला का आयोजन किया गया। कार्यशाला में विषय विशेषज्ञ के रूप में श्री आशुतोष कुमार तिवारी, उप निदेशक (राजभाषा), भा.कृ.अ.शि.प.-मृदा एवं जल संरक्षण संस्थान , देहरादून को आमंत्रित किया गया था। प्रारम्भ में श्री एस. के. थॉमस, कुलसचिव महोदय ने अतिथि वक्ता का स्वागत करते हुए हिन्दी कार्यशालाओं के आयोजन करने की आवश्यकता के संबंध में सबका ध्यानकर्षण किया। इस कार्यशाला में संस्थान के नए तकनीकी सहायकों को राजभाषा से संबन्धित संवैधानिक नियमों/उपनियमों की जानकारी प्रदान की गई। उनको उनके कार्यस्थल पर किस तरह राजभाषा से संबन्धित प्रमुख नियमों का अनुपालन करना चाहिए इस पर पावर पॉइंट प्रस्तुति द्वारा समझाया गया। श्री तिवारी जी ने अपने व्याख्यान में व्यक्त किया कि राजभाषा में अधिक से अधिक कार्य किए जाने चाहिए तथा दूसरों को हिन्दी में काम करने के लिए प्रेरित करना चाहिए। राजभाषा से संबन्धित सामान्य नियमों के अतिरिक्त श्री तिवारी जी ने अपनी पस्तुति में हिन्दी में सटीक , स्पष्ट और संक्षिप्त टिप्पण व आलेखन लिखने पर सबका ध्यान आकर्षण किया।

कार्यशाला का समापन प्रश्नोत्तरी सत्र तथा श्री शंकर शर्मा , सहायक निदेशक (राजभाषा) के आभार प्रकट से किया गया।

## कार्यशाला की कुछ झलकियाँ



